
devIgItishatakam

——
ದೇವೀಗೀತಿಶತಕಂ

——
Document Information



Text title : devIgItishatakam

File name : devIgItishatakam.itx

Category : shataka, devii, devI

Location : doc_devii

Author : Sundaracharya

Proofread by : PSA Easwaran

Description-comments : Brihatstotraratnakara 2, Narayana Ram Acharya, Nirnayasagar,
stotrasankhya 225-425

Latest update : March 23, 2017

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ದೇವೀಗೀತಿಶತಕಂ



ಶ್ರೀಗಣೇಶಾಯ ನಮಃ ..

ಕಿಂ ದೇವೈಃ ಕಿಂ ಜೀವೈಃ ಕಿಂ ಭಾವೈಶ್ಚೇಽಪಿ ಯೇನ ಜೀವಂತಿ .

ತವ ಚರಣಂ ಶರಣಂ ಮೇ ದರಹಣಂ ದೇವಿ ಕಾಂತಿಮತ್ಯಂಬ .. 1..

ಅರುಣಾಂಬುದನಿಭಕಾಂತೇ ಕರುಣಾರಸಪೂರಪೂರ್ಣನೇತ್ರಾಂತೇ .

ಶರಣಂ ಭವ ಶಶಿಬಿಂಬದ್ಯುತಿಮುಖಿ ಜಗದಂಬ ಕಾಂತಿಮತ್ಯಂಬ .. 2..

ಕಲಿಹರಣಂ ಭವತರಣಂ ಶುಭಭರಣಂ ಜ್ಞಾನಸಂಪದಾಂ ಕರಣಂ .

ನತಶರಣಂ ತವ ಚರಣಂ ಕರೋತು ಮೇ ದೇವಿ ಕಾಂತಿಮತ್ಯಂಬ .. 3..

ಅಮಿತಾಂ ಸಮತಾಂ ಮಮ ತಾಂ ತನು ತಾಂ ತನುತಾಂ ಗತಾಂ ಪದಾಬ್ಜಂ ತೇ .

ಕೃಪಯಾ ವಿದಿತೋ ವಿಹಿತೋ ಯಯಾ ತವಾಹಂ ಹಿ ಕಾಂತಿಮತ್ಯಂಬ .. 4..

ಮಮ ಚರಿತಂ ವಿದಿತಂ ಚೇದುದಯೇನ್ನ ದಯಾ ಕದಾಪಿ ತೇ ಸತ್ಯಂ .

ತದಪಿ ವದಾಮ್ಯಯಿ ಕುರು ತಾಂ ನಿರ್ಹೇತುಕಮಾಶು ಕಾಂತಿಮತ್ಯಂಬ .. 5..

ನ ಬುಧತ್ವಂ ನ ವಿಧುತ್ವಂ ನ ವಿಧಿತ್ವಂ ನೌಮಿ ಕಿಂ ತು ಭೃಂಗತ್ವಂ .

ಅಸಕೃತ್ಪ್ರಣಮ್ಯ ಯಾಚೇ ತ್ವಚ್ಚರಣಾಬ್ಜಸ್ಯ ಕಾಂತಿಮತ್ಯಂಬ .. 6..

ಅಭಜಮಹಂ ಕಿಂ ಸಾರೇ ಕಂಸಾರೇ ವೀಪದೇಽಪಿ ಸಂಸಾರೇ .

ರುಚಿಮತ್ತಾಂ ಶುಚಿಮತ್ತಾಮಹಹ ತ್ವಂ ಪಾಹಿ ಕಾಂತಿಮತ್ಯಂಬ .. 7..

ಮಾಮಸಕೃದಪ್ರಸಾದಾದ್ಧುಷ್ಯ ತಕಾರೀತಿ ಮಾಸವಮನ್ಯಸ್ವ .

ಸ್ಮರ ಕಿಂ ನ ಮಯಾ ಸುಕೃತಂ ವರ್ಧಿತಮಿದಮದ್ಯ ಕಾಂತಿಮತ್ಯಂಬ .. 8..

ಕರುಣಾವಿಷಯಂ ಯದಿ ಮಾಂ ನ ತನೋಷಿ ಯಥಾ ತಥಾಪಿ ವರ್ತೇಽಹಂ .

ಭವತಿ ಕೃಪಾಲುತ್ವಂ ತೇ ಸೀದಾಮಿ ಮೃಷೇತಿ ಕಾಂತಿಮತ್ಯಂಬ .. 9..

ಅತುಲಿತಭವಾನುರಾಗಿಣಿ ದುರ್ವರ್ಣಾಚಲವಿಹಾರಿಣಿ ಮಯಿ ತ್ವಂ .

ಸಮತೇರ್ಷ್ಯಯಾ ಪ್ರಸಾದಂ ನ ವಿಧತ್ನೇ ಕಿಂ ನು ಕಾಂತಿಮತ್ಯಂಬ .. 10..

ದ್ಯಾಂ ಗಾಂ ವಾಭ್ಯಪತಂ ಯದಿ ಜೀವಾತುಸ್ತ್ವಾಮೃತೇಽಂತತಃ ಕೋ ಮೇ .

ಹಿತ್ವಾ ಪಯೋದಪಂಕ್ತಿಂ ಸ್ತೋಕಸ್ಯ ಗತಿಃ ಕ್ಷ ಕಾಂತಿಮತ್ಯಂಬ .. 11..

ಕಂ ವಾ ಕಟಾಕ್ಷಲಕ್ಷ್ಯಂ ನ ಕರೋಷ್ಯೇವಂ ಮಯಿ ತ್ವಮಾಸೀಃ ಕಿಂ .

ಕಿಂ ತ್ವಾಮುಪಾಲಭೇಽಹಂ ವಿಧಿರ್ಗರೀಯಾನ್ ಹಿ ಕಾಂತಿಮತ್ಯಂಬ .. 12..

ತನುಜೇ ಜನನೀ ಜನಯತ್ಯಹಿತೇಽಪಿ ಪ್ರೇಮ ಹೀತಿ ತನ್ನಿಧ್ಯಾ .

ಯದುಪೇಕ್ಷಸೇ ತ್ರಿಲೋಕೀಂ ಮಾತರ್ಮಾಂ ದೇವಿ ಕಾಂತಿಮತ್ಯಂಬ .. 13..
ನಿಂದಾಮಿ ಸಾಧುವರ್ಗಂ ಸ್ತಾಮಿ ಪುನಃ ಕ್ಷೀಣಷಡ್ಗನಂಸರ್ಗಂ .
ವಂದೇ ಕಿಂ ತೇ ಚರಣೇ ಕಿಂ ಸ್ಯಾತ್ಪ್ರೀತಿಸ್ತು ಕಾಂತಿಮತ್ಯಂಬ .. 14..
ಗೀರ್ವಾಣವೃಂದಜಿಹ್ವಾರಸಾಯನಸ್ವೀಯಮಾನನೀಯಗುಣೇ .
ನಿಗಮಾಂತಪಂಜರಾಂತರಮರಾಲಿಕೇ ಪಾಹಿ ಕಾಂತಿಮತ್ಯಂಬ .. 15..
ತ್ರಿನಯನಕಾಂತೇ ಶಾಂತೇ ತಾಂತೇ ಸ್ವಾಂತೇ ಮಮಾಸ್ತು ವದ ದಾಂತೇ .
ಕೃಪಯಾ ಮುನಿಜನಚಿಂತಿತಚರಣೇ ನಿವಸಾದ್ಯ ಕಾಂತಿಮತ್ಯಂಬ .. 16..
ಧುತಕದನೇ ಕೃತಮದನೇ ಭೃಶಮದನೇ ಯೋಗಿಶರ್ವಭಕ್ತಾನಾಂ .
ಮಣಿಸದನೇ ಶುಭರದನೇ ಶಶಿವದನೇ ಪಾಹಿ ಕಾಂತಿಮತ್ಯಂಬ .. 17..
ಗಿರಿತನುಜೇ ಹತದನುಜೇ ವರಮನುಜೇದ್ಧಾಭಿಧೇ ಚ ಹರ್ಯನುಜೇ .
ಗುಹತನುಜೇಽವಿತಮನುಜೇ ಕುರು ಕರುಣಾಂ ದೇವಿ ಕಾಂತಿಮತ್ಯಂಬ .. 18..
ಗಜಗಮನೇ ರಿಪುದಮನೇ ಹರಕಮನೇ ಕೃಪ್ತಪಾಪಕೃಚ್ಛಮನೇ .
ಕಲಿಜನನೇ ಮಯಿ ದಯಯಾ ಪ್ರಸೀದ ಹೇ ದೇವಿ ಕಾಂತಿಮತ್ಯಂಬ .. 19..
ಯನ್ಮಾನಸೇ ಪದಾಬ್ಜಂ ತವ ಸಂವಿದ್ಭಾಸ್ವದಾಭಯಾಽಽಭಾತಿ .
ತತ್ಪಾದದಾಸದಾಸಕದಾಸತ್ವಂ ನೌಮಿ ಕಾಂತಿಮತ್ಯಂಬ .. 20..
ದುಷ್ಕರದುಷ್ಕೃತರಾರ್ಣವ ಬಿಭೇಮಿ ಶಿವೇ ಯದಿ ಪ್ರಸಾದಸ್ತೇ .
ದಲನೇ ದೃಷದಾಂ ಟಂಕಃ ಕಲ್ಪೇತ ನ ಕಿಂ ನು ಕಾಂತಿಮತ್ಯಂಬ .. 21..
ಕೋಮಲದೇಹಂ ಕಿಮಪಿ ಶ್ಯಾಮಲಶೋಭಂ ಶರನ್ಮೃಗಾಂಕಮುಖಂ .
ರೂಪಂ ತವ ಹೃದಯೇ ಮಮ ದೀಪಶ್ರಿಯಮೇತು ಕಾಂತಿಮತ್ಯಂಬ .. 22..
ಕಿಂಚನವಂಚನದಕ್ಷಂ ಪಂಚಶರಾರೇಃ ಪ್ರಪಂಚಜೀವಾತುಂ .
ಚಂಚಲಮಂಚಲಮಕ್ಷೋರಯಿ ಮಯಿ ಕುರು ದೇವಿ ಕಾಂತಿಮತ್ಯಂಬ .. 23..
ಅಂಚತಿ ಯಂ ತ್ವದಪಾಂಗೈಃ ಕಿಂಚಿತ್ತಸ್ಯೈವ ಕುಂಭದಾಸತ್ವೇ .
ಅಹಮಹಮಿಕಯಾ ವಿಬುಧಾಃ ಕಲಹಂ ಕಲಯಂತಿ ಕಾಂತಿಮತ್ಯಂಬ .. 24..
ಕಿಮಿದಂ ವದಾದ್ಭುತಂ ತೇ ಕಸ್ಮಿಂಶ್ಚಿಲ್ಲಕ್ಷಿತೇ ಕಟಾಕ್ಷೇಣ .
ಭೃಂಹಾದೀನಾಂ ಹೃದಯಂ ದೀನತ್ವಂ ಯಾತಿ ಕಾಂತಿಮತ್ಯಂಬ .. 25..
ಪ್ರಾಯೋ ರಾಯೋಪಚಿತೇ ಮಾಯೋಪಾಯೋಲ್ಬಣಾಸುರಕ್ಷಪಣೇ .
ಗೇಯೋ ಜಾಯೋರುಬಲೇ ಶ್ರೇಯೋ ಭೂಯೋಽಸ್ತು ಕಾಂತಿಮತ್ಯಂಬ .. 26..
ಕರಣಂ ಶರಣಂ ತವ ಲಸದಲಕಂ ಕುಲಕಂ ಗಿರೀಶಭಾಗ್ಯಾನಾಂ .
ಸರಲಂ ವಿರಲಂ ಜಯತಿ ಸಕರುಣಂ ತರುಣಾಂ ಹಿ ಕಾಂತಿಮತ್ಯಂಬ .. 27..
ಶಂಕರಿ ನಮಾಂಸಿ ವಾಣೀ ಕಿಂಕರಿ ದೈತೇಯರಾಡ್ಧಯಂಕರಿ ತೇ .
ಕರವೈ ಮುರವೈರ್ಯನುಜೇ ಪುರವೈರ್ಯಭಿಕೇಽದ್ಯ ಕಾಂತಿಮತ್ಯಂಬ .. 28..
ತವ ಸೇವಾಂ ಭುವಿ ಕೇ ವಾ ನಾಕಾಂಕ್ಷಂತೇ ಕ್ಷಮಾಭೃತಸ್ತನಯೇ .

ತ್ವಮಿವ ಭವೇಯುರ್ಯದಿ ತೇ ಭಜಂತಿ ಯೇ ಯಾಂ ಹಿ ಕಾಂತಿಮತ್ಯಂಬ .. 29..
 ಭವದವಶಿಖಾಭಿವೀತಂ ಶೀತಲಯೇರ್ಮಾಂ ಕಟಾಕ್ಷವಿಕ್ಷೇಪೈಃ .
 ಕಾದಂಬಿನೀವ ಸಲಿಲೈಃ ಶಿಖಂಡಿನಂ ದೇವಿ ಕಾಂತಿಮತ್ಯಂಬ .. 30..
 ತ್ವದ್ಗುಣಪಯಃಕಣಂ ಮೇ ನಿಪೀಯ ಮುಕ್ತೇರಲಂಕ್ರಿಯಾಂ ಗಿರತು .
 ಚೇತಃಶುಕ್ತಿರ್ಮುಕ್ತಾಂ ಭಕ್ತಿಮಿಷಾಂ ದೇವಿ ಕಾಂತಿಮತ್ಯಂಬ .. 31..
 ಗುಣಗಣಮಹಾಮಣೀನಾಮಾಗಮಪಾಥೋಧಿಜನ್ಮಭಾಜಾಂ ತೇ .
 ಗುಣತಾಂ ಕದಾ ನು ಭಜತಾಂ ಮಮ ಧಿಷಣಾ ದೇವಿ ಕಾಂತಿಮತ್ಯಂಬ .. 32..
 ಪಾಟೀರಚರ್ಚಿತಸ್ತನಿ ಕೋಟೀರಕೃತಕ್ಷಪಾಧಿರಾಟ್ಯಲಿಕೇ .
 ವೀಟೀರಸೇನ ಕವಿತಾಧಾಟೀಂ ಕುರು ಮೇಽದ್ಯ ಕಾಂತಿಮತ್ಯಂಬ .. 33..
 ತವ ಕರುಣಾಂ ಕಿಂ ಬ್ರೂಮಸ್ವಾಮಪ್ಯೇಷಾನವೇಕ್ಷ್ಯ ತೂಷ್ಟೀಕಾಂ .
 ಊರೀಕರೋತಿ ಪಾಪಿನಮಪಿ ವಿನತಂ ದೇವಿ ಕಾಂತಿಮತ್ಯಂಬ .. 34..
 ಈಶೋಽಪಿ ವಿನಾ ಭವತೀಂ ನ ಚಲಿತುಮಪಿ ಕಿಂ ಪುನರ್ವಯಂ ಶಕ್ತಾಃ .
 ಕಿಮುಪೇಕ್ಷಸೇ ಪ್ರಸೀದ ಕ್ಷಿತಿಧರಕನ್ಯೇಽದ್ಯ ಕಾಂತಿಮತ್ಯಂಬ .. 35..
 ಮನ್ಮಾನಸಾಮ್ರಶಾಖೀ ಪಲ್ಲವಿತಃ ಪುಷ್ಟಿತೋಽನುರಾಗೇಣ .
 ಹರ್ಷೇಣ ಚ ಪ್ರಸಾದಾಲ್ಪಘು ತವ ಫಲಿನೋಽಸ್ತು ಕಾಂತಿಮತ್ಯಂಬ .. 36..
 ಧ್ಯಾನಾಂಬರವಸತೇರ್ಮಮ ಮಾನಸಮೇಘಸ್ಯ ದೈನ್ಯವರ್ಷಸ್ಯ .
 ಪದಯುಗಲೀ ತವ ಶಂಪಾ ಲಕ್ಷ್ಮೀಂ ವಿದಧಾತು ಕಾಂತಿಮತ್ಯಂಬ .. 37..
 ಕಲಿತಪನಭಾನುತಪ್ತಂ ಚಿತ್ತಚಕೋರಂ ಮಮಾತಿಶೀತಾಭಿಃ .
 ಜೀವಯ ಕಟಾಕ್ಷದಂಭಜ್ಯೋತ್ಸಾ ಭಿದೇವಿ ಕಾಂತಿಮತ್ಯಂಬ .. 38..
 ಜ್ಯೋತ್ಸಾ ಸದ್ರೀಚೀಭಿದುರ್ಗ್ಗಶ್ರೀಭಿಃ ಕಟಾಕ್ಷವೀಚೀಭಿಃ .
 ಶೀತಲಯಾನೀಚೀಭಿಃ ಕೃಪಯಾ ಮಾಂ ದೇವಿ ಕಾಂತಿಮತ್ಯಂಬ .. 39..
 ರುಷ್ಣಾ ತ್ವಮಾಗಸಾ ಯದಿ ತರ್ಜಯ ದೃಷ್ಟ್ಯಾಪಿ ನೇಕ್ಷಸೇ ಯದಿ ಮಾಂ .
 ಬಾಲ ಇವ ಲೋಲಚಕ್ಷುಃ ಕಂ ಶರಣಂ ಯಾಮಿ ಕಾಂತಿಮತ್ಯಂಬ .. 40..
 ವಿಭವಃ ಕೇ ಕಿಂ ಕರ್ತುಂ ಪ್ರಭವಃ ಕರುಣಾ ನ ಚೇತ್ತವಾಂತೇಽಪಿ .
 ನೋಚ್ಚ್ಛಿಸಿತುಂ ಕೃತಮೇಭಿಸ್ತಾವ ಮೀಶ್ವರಿ ನೌಮಿ ಕಾಂತಿಮತ್ಯಮ್ಬ .. 41..
 ಜಿತ್ವಾ ಮದಮುಖರಿಪುಗಣಮಿತ್ವಾ ತ್ವದ್ಭಕ್ತಭಾವಸಾಮ್ರಾಜ್ಯಂ .
 ಗತ್ವಾ ಸುಖಂ ಜನೋಽಯಂ ವರ್ತೇತ ಕದಾ ನು ಕಾಂತಿಮತ್ಯಂಬ .. 42..
 ಅಖಿಲದಿವಿಷದಾಲಂಬೇ ಪದಯುಗ್ಮಂ ದೇವಿ ತೇ ಸದಾಽಽಲಂಬೇ .
 ಜಗತಾಂ ಗೋಮತ್ಯಂಬ ಕ್ಷಿತಿಧರಕನ್ಯೇಽದ್ಯ ಕಾಂತಿಮತ್ಯಂಬ .. 43..
 ಅತ್ರೈವ ಕಲ್ಪವಲ್ಲಿಚಿಂತಾಮಣಿರಸ್ತಿ ಕಾಮಧೇನುರಪಿ .
 ವೇದ್ಮಿ ನ ಕಿಂ ಯದಿ ಬುಧತಾ ಪುಂಸಾ ಲಭ್ಯೇತ ಕಾಂತಿಮತ್ಯಂಬ .. 44..

ನಾಹಂ ಭಜಾಮಿ ದೈವಂ ಮನಸಾಪ್ಯನ್ಯತ್ತ್ವಮೇವ ದೈವಂ ಮೇ .
 ನ ಮೃಷಾ ಭಣಾಮಿ ಶೋಧಯ ಮಾನಸಮಾವಿಶ್ಯ ಕಾಂತಿಮತ್ಯಂಬ .. 45..
 ಖೇದಯಸಿ ಮಾಂ ಮೃಗಂ ಕಿಂ ಮೃಗತ್ಯಷ್ಟೇವ ಪ್ರಸೀದ ನಾಮಿ ಶಿವೇ .
 ಮೋದಯ ಕೃಪಯಾ ನೋ ಚೇತ್ತ್ವ ನು ಯಾಯಾಂ ದೇವಿ ಕಾಂತಿಮತ್ಯಂಬ .. 46..
 ಕಾರ್ಯಂ ಸ್ವೇನ ಸ್ವಹಿತಂ ಕೋ ನಾಮ ವದೇದಯಂ ಜನೋ ವೇತ್ತಿ .
 ತ್ವಂ ವಾ ವದಸಿ ಕಿಮಸ್ಮಾದ್ಗತಿಸ್ತ್ವಮೇವಾಸ್ಯ ಕಾಂತಿಮತ್ಯಂಬ .. 47..
 ಧನ್ಯೋಽಸ್ಮಿ ಕೋ ಮದನ್ಯೋ ದಿವಿ ವಾ ಭುವಿ ವಾ ಕರೋಷಿ ಚೇತ್ಕರುಣಾಂ .
 ಇದಮಪಿ ವಿಶ್ವಂ ವಿಶ್ವಂ ಮಮ ಹಸ್ತೇ ಕಿಂ ಚ ಕಾಂತಿಮತ್ಯಂಬ .. 48..
 ತರುಣೇಂದುಚೂಡಜಾಯೇ ತ್ವಾಂ ಮನುಜಾ ಯೇ ಭಜಂತಿ ತೇಷಾಂ ತೇ .
 ಭೂತಿಃ ಪದಾಬ್ಜಧೂಲಿಧೂಲಿಭೂತಿಸ್ತು ಕಾಂತಿಮತ್ಯಂಬ .. 49..
 ತ್ವಾಮತ್ರ ಸೇವತೇ ಯಸ್ತ್ವ ತ್ನಾರೂಪ್ಯಂ ಸಮೇತ್ಯ ಸೋಽಮುತ್ರ .
 ಹರಕೇಲ್ಯಾಂ ತ್ವದಸೂಯಾಪಾತ್ರತಿ ಚಿತ್ರಾಂಗಿ ಕಾಂತಿಮತ್ಯಂಬ .. 50..
 ಚಿತ್ರೀಯತೇ ಮನಸ್ತ್ವಾಂ ದೃಷ್ಟ್ವಾ ಭಾಗ್ಯಾವತಾರಮೂರ್ತಿಂ ಮೇ .
 ಕಿಂಚ ಸುಧಾಭ್ಜೇರ್ಲಹರೀವಿಹಾರಿತಾಮೇತಿ ಕಾಂತಿಮತ್ಯಂಬ .. 51..
 ಕಿರತು ಭವತೀ ಕಟಾಕ್ಷಾಂಜಲಜಸದೃಕ್ಷಾನ್ ರಸೇನ ತಾದೃಕ್ಷಾನ್ .
 ಕೃತಸುರರಕ್ಷಾನ್ಮೋಹನದಕ್ಷಾನ್ಘ್ರೀಮಸ್ಯ ಕಾಂತಿಮತ್ಯಂಬ .. 52..
 ಮಾನಸವಾರ್ಧಿನೀನೌ ರಾಗದ್ವೇಷೌ ಪ್ರವೋಧವೇದಮುಷೌ .
 ಮಧುಕೈಟಭೌ ತವೇಕ್ಷಣಮೀನೋ ಮೇ ಹರತು ಕಾಂತಿಮತ್ಯಂಬ .. 53..
 ಮಂಜುಲಭಾಷಿಣಿ ವಂಜುಲಕುಡ್ಮಲಲಿತಾಲಕೇ ಲಸತ್ತಿಲಕೇ .
 ಪಾಲಯ ಕುವಲಯನಯನೇ ಬಾಲಂ ಮಾಂ ದೇವಿ ಕಾಂತಿಮತ್ಯಮ್ವ .. 54..
 ಪುರಮಥನವಿಲೋಲಾಭಿಃ ಪಟುಲೀಲಾಭಿಃ ಕಟಾಕ್ಷಮಾಲಾಭಿಃ .
 ಶುಭಶೀಲಾಭಿಃ ಕುವಲಯನೀಲಾಭಿಃ ಪಶ್ಯ ಕಾಂತಿಮತ್ಯಂಬ .. 55..
 ಕರುಣಾರಸಾರ್ಧ್ರನಯನೇ ಶರಣಾಗತಪಾಲನೈಕಕೃತದೀಕ್ಷೇ .
 ಪ್ರಗುಣಾಭರಣೇ ಪಾಲಯ ದೀನಂ ಮಾಂ ದೇವಿ ಕಾಂತಿಮತ್ಯಂಬ .. 56..
 ನರಜನ್ಮೈ ವ ವರಂ ತ್ವದ್ಭಜನಂ ಯೇನ ಕ್ರಿಯೇತ ಚೇದಸ್ಮಾತ್ .
 ಕಿಮವರಮೇವಂ ನೋ ಚೇದತಸ್ತದೇವಾಸ್ತು ಕಾಂತಿಮತ್ಯಂಬ .. 57..
 ಯದ್ಬೂರ್ಲಭಂ ಸುರೈರಪಿ ತನ್ನರಜನ್ಮಾದಿಶೋ ನಮಾಮ್ಯೇತತ್ .
 ಸಾರ್ಥಯ ದಾನಾದ್ಭಕ್ಷೇರ್ವ್ಯರ್ಥಯ ಮಾನ್ಯೇನ ಕಾಂತಿಮತ್ಯಂಬ .. 58..
 ಜೀವತಿ ಪಂಚಭಿರೇಭಿರ್ನ ವಿನಾಽಸ್ಯೈಭಿರ್ಜನನ್ತನುಂ ಭಜತೇ .
 ತದಪಿ ತದಾಸೀನಾಂ ತ್ವಾಂ ದರಮಪಿ ನೋ ವೇತ್ತಿ ಕಾಂತಿಮತ್ಯಂಬ .. 59..
 ಯತ್ಪ್ರೇಮದ್ವಿಪವದನೇ ಷಡ್ವದನೇ ವಾ ಕುರುಷ್ಯ ತನ್ಮಯಿ ತೇ .


ಜಾತ್ವಪಿ ಮಾ ಭೂದ್ಭೇದಃ ಸ್ತೋಕೇಷ್ಟಸ್ಮಾಸು ಕಾಂತಿಮತ್ಯಂಬ .. 60..
 ಶಂಬರರುಹರುಚಿವದನೇ ಶಂಬರರಿಪುಜೀವಿಕೇ ಹಿಮಾದ್ರಿಸುತೇ .
 ಅಂಬರಮಧ್ಯೇ ಬಂಬರಡಂಬರಚಿಕುರೇವ ಕಾಂತಿಮತ್ಯಂಬ .. 61..
 ಮನ್ಮಾನಸಪಾರೀನಂ ಕಲಿಪುಲಿನೇ ಕ್ರೋಧಭಾನುಸಂತಪ್ತೇ .
 ಸಿಂಚ ಪರಿತೋ ಭ್ರಮಂತಂ ಕೃಪೋರ್ಮಿಭಿದೇವಿ ಕಾಂತಿಮತ್ಯಂಬ .. 62..
 ಯಮಿನಃ ಕ್ಷ ವೇದ ಮುಕುಟಾನ್ಯಪಿ ಭವತೀಂ ಭಾವಯಂತಿ ವಾ ನೋ ವಾ .
 ಯದ್ಯೇವಂ ಮಮ ಹೃದಯಂ ವೇತ್ತು ಕಥಂ ಬ್ರೂಹಿ ಕಾಂತಿಮತ್ಯಂಬ .. 63..
 ಕ್ಷಿಪ್ಯತ್ಯಯಂ ಜನೋ ಬತ ಜನನಾದ್ವೈರಿತ್ಯಹಂ ಶ್ರಿತೋ ಭವತೀಂ .
 ತತ್ರಾಪ್ಯೇವಂ ಯದಿ ವದ ತವ ಕಿಂ ಮಹಿಮಾತ್ರ ಕಾಂತಿಮತ್ಯಂಬ .. 64..
 ವೃಜಿನಾನಿ ಸಂತು ಕಿಮತಸ್ತೇಷಾಂ ಧೂತ್ಯೈ ನ ಕಿಂ ಭವೇದ್ವದ ತೇ .
 ಸ್ಮರಣಂ ದೃಷದುತ್ವೇ ಪಣಮಿವ ಕಾಕಗಣಸ್ಯ ಕಾಂತಿಮತ್ಯಂಬ .. 65..
 ಪ್ರಸರತಿ ತವ ಪ್ರಸಾದೇ ಕಿಮಲಭ್ಯಂ ವ್ಯತ್ಯಯೇ ತು ಕಿಂ ಲಭ್ಯಂ .
 ಲಭ್ಯಮಲಭ್ಯಂ ಕಿಂ ನಸ್ತೇನ ವಿನಾ ದೇವಿ ಕಾಂತಿಮತ್ಯಂಬ .. 66..
 ಕಿಂ ಚಿಂತಯಾಮಿ ಸಂವಿಚ್ಛರದುದಯಂ ತ್ವತ್ಪದಚ್ಛಲಂ ಕತಕಂ .
 ಘೃಷ್ಟಂ ಯದಿ ಪ್ರಸೀದೇದ್ಧ ದಯಜಲಂ ಮೇಽದ್ಯ ಕಾಂತಿಮತ್ಯಂಬ .. 67..
 ವಿಭಜತು ತವ ಪದಯುಗಲೇ ಹಂಸೀಯೋಗೀಂದ್ರಮಾನಸೈಕಚರಿ .
 ಸಂವಿದಸಂವಿತ್ಪಯಸೀ ಮಿಲಿತೇ ಹೃದಿ ಮೇಽದ್ಯ ಕಾಂತಿಮತ್ಯಂಬ .. 68..
 ಕಿಯದಾಯುಸ್ತತ್ರಾರ್ಥಂ ಸ್ವಪ್ನೇ ನ ಹೃತಂ ಕಿಯಚ್ಛ ಬಾಲ್ಯಾದ್ಯೈಃ .
 ಕಿಯದಸ್ತಿ ಕೇನ ಭಜನಂ ತೃಪ್ತಿಸ್ತವ ಕೇನ ಕಾಂತಿಮತ್ಯಂಬ .. 69..
 ವೇದ್ಮಿ ನ ಧರ್ಮಮಧರ್ಮಂ ಕಾಯಕ್ಷೇಶೋಽಸ್ತ್ಯದೋ ವಿಚಾರಫಲಂ .
 ಜಾನಾಮ್ಯೇಕಂ ಭಜನಂ ತವ ಶುಭದಂ ಹೀತಿ ಕಾಂತಿಮತ್ಯಂಬ .. 70..
 ಸ್ನಿಹ್ಯತಿ ಭೋಗೇ ದ್ರುಹ್ಯತಿ ಯೋಗಾಯೇದಂ ವೃಥಾಽದ್ಯ ಮುಹ್ಯತಿ ಮೇ .
 ಹೃದಯಂ ಕಿಮು ಸ್ವತೋ ವಾ ಪರತೋ ವಾ ವೇತ್ತಿ ಕಾಂತಿಮತ್ಯಂಬ .. 71..
 ನ ಬಿಭೀಮೋ ಭವಜಲಧೇರ್ದರಮಪಿ ದನುಜಾರಿಸೋದರಿ ಶಿವೇ ತೇ .
 ಆಸ್ತೇ ಕಟಾಕ್ಷವೀಕ್ಷಾತರಣಿರ್ನನು ದೇವಿ ಕಾಂತಿಮತ್ಯಂಬ .. 72..
 ಚಿಂತಾಮಣೌ ಕರಸ್ಥೇಽಪ್ಯಟನಂ ವೀಧೀಷು ಕಿಂ ಬ್ರುವೇ ಮಾತಃ .
 ವದ ಕಿಂ ಮೇ ತ್ವಯಿ ಸತ್ಯಾಮನ್ಯಾಶ್ರಯಣೇ ನ ಕಾಂತಿಮತ್ಯಂಬ .. 73..
 ನರವರ್ಣನೇನ ರಸನಾ ಪರವನಿತಾವೀಕ್ಷಣೇನ ನೇತ್ರಮಪಿ .
 ಕ್ರೌರ್ಯೇಣ ಮನೋಽಪಿ ಹತಂ ಭಾವ್ಯಂ ತು ನ ವೇದ್ಮಿ ಕಾಂತಿಮತ್ಯಂಬ .. 74..
 ತ್ರಾಸಿತಸುರಪತಿತಪ್ತಂ ತಪ್ತಂ ಕಿಂ ಧರ್ಮಮೇವ ವಾ ಕ್ಷಪ್ತಂ .
 ಕಿಮಪಿ ನ ಸಂಚಿತಮಮಿತಂ ವೃಜಿನಮಯೇ ಕಿಂ ತು ಕಾಂತಿಮತ್ಯಂಬ .. 75..

ಪಾಪೀತ್ಯುಪೇಕ್ಷನೇ ಚೇತ್ಪಾತುಂ ಕಾಽನ್ಯಾ ಭವೇದ್ವಿನಾ ಭವತೀಂ .
ಕಿಮಿದಂ ನ ವೇದ್ಮಿ ಸೋಽಯಂ ಬಕಮಂತ್ರಃ ಕಸ್ಯ ಕಾಂತಿಮತ್ಯಂಬ .. 76..
ವಂಚಯಿತುಂ ವೃಜಿನಾದ್ಯೈರ್ಮುಗ್ಧಾನ್ಭವತೀಂ ವಿನೇತರಾನ್ನೇಕ್ಷೇ .
ಕಿಮತಃ ಪರಂ ಕರಿಷ್ಯಸಿ ವಿದಿತಮಿದಂ ಮೇಽದ್ಯ ಕಾಂತಿಮತ್ಯಂಬ .. 77..
ವಂಚಯಸಿ ಮಾಂ ರುದಂತಂ ಬಾಲಮಿವ ಫಲೇನ ಮಾಂ ಧನಾಡ್ಯೇನ .
ಮಾಸ್ತು ಕದಾಪಿ ಮಮೇದಂ ಕೈವಲ್ಯಂ ದೇಹಿ ಕಾಂತಿಮತ್ಯಂಬ .. 78..
ತ್ರಯ್ಯಾ ಕಿಂ ಮೇಽದ್ಯ ಗುಣೇ ತವ ವಿದಿತೇ ಯೋ ಯತಸ್ತು ಸಂಭವತಿ .
ಆಸ್ತಾಂ ಮೌಕ್ತಿಕಲಾಭೇ ಸತಿ ಶುಕ್ತ್ಯಾ ಕಿಂ ನು ಕಾಂತಿಮತ್ಯಂಬ .. 79..
ಅದ್ಭುತಮಿದಂ ಸಕೃದ್ಯೇನ ಜ್ಞಾತಾ ವಾ ಶ್ರಿಯೋ ದಿಶಸ್ಯೇಭ್ಯಃ .
ಯೇ ಖಲು ಭಕ್ತಾಸ್ತೇಭ್ಯಃ ಕೈವಲ್ಯಂ ದಿಶಸಿ ಕಾಂತಿಮತ್ಯಂಬ .. 80..
ಸುರನೈಚಿಕೀವ ವಿಬುಧಾನ್ಕಾದಂಬಿನಿಕೇವ ನೀಲಕಂಠಮಪಿ .
ಪ್ರೀಣಯಸಿ ಮಾನಸಂ ಮೇ ಶೋಭಯ ಹಂಸೀವ ಕಾಂತಿಮತ್ಯಂಬ .. 81..
ಕರ್ತುಂ ಮನಃಪ್ರಸಾದಂ ತವ ಮಯಿ ಚೇತ್ಕಿಂ ಕರಿಷ್ಯತಿ ವೃಜಿನಂ .
ಜಲಜವಿಕಾಸೇ ಭಾನೋಃ ಪರಿಪಂಥಿತಮೋ ನು ಕಾಂತಿಮತ್ಯಂಬ .. 82..
ತವ ತು ಕರುಣಾ ಸ್ರವಂತ್ಯಾಂ ಪ್ರವಹಂತ್ಯಾಂ ಸ್ತೋಕತಾ ಗತೇತಿ ಮಯಾ .
ಲುಠತಿ ಸ್ಫುಟತಿ ಮನೋ ಮೇ ನೇದಂ ಜಾನಾಸಿ ಕಾಂತಿಮತ್ಯಂಬ .. 83..
ಶೋಧಯಿತುಮುದಾಸೀನಾ ಯದಿ ಮಾಂ ಪಾತ್ರಂ ಕಿಮಸ್ಯ ಪಶ್ಯಾಹಂ .
ಮಾದೃಶಿ ಕಾ ವಾ ವಾರ್ತಾ ದಾಸಜನೇ ಕಾಂತಿಮತ್ಯಂಬ .. 84..
ಅಭಜಮನನ್ಯಗತಿಸ್ತ್ವಾಂ ಕಿಂ ಕುರ್ಯಾಸ್ತ್ವಂ ನ ವೇದ್ಯ ತಃಪ್ರಭೃತಿ .
ಅವನೇ ವಾಽನವನೇ ವಾ ನ ವಿಚಾರೋ ಮೇಽಸ್ಮಿ ಕಾಂತಿಮತ್ಯಂಬ .. 85..
ಕಿಂ ವರ್ತತೇ ಮಮಾಸ್ಮಾನ್ನಿಖಿಲಜಗನ್ಮಸ್ತಲಾಲಿತಂ ಭಾಗ್ಯಂ .
ಯಮಿಹೃದಯಪದ್ಮಹಂಸೀಂ ಯತ್ತ್ವಾಂ ನೇವೇಽದ್ಯ ಕಾಂತಿಮತ್ಯಂಬ .. 86..
ಕರ್ತುಂ ಜಗಂತಿ ವಿಧಿವದ್ಧರ್ತುಂ ಹರಿವದ್ಗಿರೀಶವದ್ಧರ್ತುಂ .
ಲೀಲಾವತಿ ತ್ವಮೇವ ಪ್ರತೀಯಸೇ ದೇವಿ ಕಾಂತಿಮತ್ಯಂಬ .. 87..
ಕೇಚಿದ್ವಿದಂತಿ ಭವತೀಂ ಕೇಚಿನ್ನ ವಿದಂತಿ ದೇವಿ ಸರ್ವಮಿದಂ .
ತ್ವತ್ಕೃತ್ಯಂ ವದ ಸತ್ಯಂ ಕಿಂ ಲಬ್ಧಂ ತೇನ ಕಾಂತಿಮತ್ಯಂಬ .. 88..
ಶಾಸ್ತ್ರಾಣಿ ಕುಕ್ಷಿಪೂರ್ತ್ಯೈ ಸ್ತೂರ್ತ್ಯೈ ನಿಗಮಾಶ್ಚ ಕರ್ಮಣಾ ಕಿಂ ತೈಃ .
ಕಿಂ ತವ ತತ್ತ್ವಂ ಜ್ಞೇಯಂ ಯೈಸ್ತ್ವತ್ಕೃಪಯೈವ ಕಾಂತಿಮತ್ಯಂಬ .. 89..
ಕಿಂ ಪ್ರಾರ್ಥಯೇ ಪುನಃ ಪುನರವನೇ ಭವತೀಂ ವಿನಾ ವಿಚಾರಃ ಸ್ಯಾತ್ .
ಕಸ್ಯಾಃ ಕ ಇತಿ ವಿದನ್ವಪಿ ದೂಯೇ ಮೋಹೇನ ಕಾಂತಿಮತ್ಯಂಬ .. 90..
ವಿದುಷಸ್ತ್ವಾಂ ಶರಣಂ ಮೇ ಶಾಸ್ತ್ರಶ್ರಮಲೇಶವಾರ್ತಯಾಪಿ ಕೃತಂ .

ಕರಜುಷಿ ನವನೀತೇ ಕಿಂ ದುಗ್ಧವಿಚಾರೇಣ ಕಾಂತಿಮತ್ಯಂಬ .. 91..
 ಪ್ರಣವೋಪನಿಷನ್ನಿಗಮಾಗಮಯೋಗಿಮನಃಸ್ವಿವಾತಿತುಂಗೇಷು .
 ಭಾಹಿ ಪ್ರಭೇವ ತರಣೇರ್ಮಮ ಹೃದಿ ನಿಮ್ಮೇಽಪಿ ಕಾಂತಿಮತ್ಯಂಬ .. 92..
 ಸ್ಪುಟಿತಾರುಣಮಣಿಶೋಭಂ ತ್ರುಟಿತಾಭಿನವಪ್ರವಾಲಮೃದುಲತ್ವಂ .
 ಶ್ರುತಿಶಿಖರಶೇಖರಂ ತೇ ಚರಣಾಬ್ಜಂ ಸ್ತಾಮಿ ಕಾಂತಿಮತ್ಯಂಬ .. 93..
 ತವ ಚರಣಾಂಬುಜಭಜನಾದಮೃತರಸಸ್ಯಂದಿನಃ ಕದಾಪ್ಯನ್ಯತ್ .
 ಸ್ವಪ್ನೇಽಪಿ ಕಿಂಚಿದಪಿ ಮೇ ಮಾ ಸ್ಮ ಭವೇದ್ಧೇವಿ ಕಾಂತಿಮತ್ಯಂಬ .. 94..
 ವಿಸ್ನಾಪನಂ ಪುರಾರೇರಸ್ಮಾದೃಗ್ಜೀವಿಕಾಂ ಪರಾತ್ಪರಮಂ .
 ಸುಷಮಾಮಯಂ ಸ್ವರೂಪಂ ಸದಾ ನಿಷೇವೇಯ ಕಾಂತಿಮತ್ಯಂಬ .. 95..
 ಮಂಗಲಮಸ್ತಿ ತಿ ಪಿಷ್ಠಂ ಪಿನಷ್ಟಿ ಗೀಃ ಸರ್ವಮಂಗಲಾಯಾಸ್ತೇ .
 ವಶಿತಜಯಾಯಾಶ್ಚ ತಥಾ ಜಯೇತಿ ವಾದೋಽಪಿ ಕಾಂತಿಮತ್ಯಂಬ .. 96..
 ಆಶಾಸಿತುರ್ವಿಭೂತ್ಯೈ ಭವತಿ ಭವತ್ಯೈ ಹಿ ಮಂಗಲಾಶಾಸ್ತಿಃ .
 ಸ್ವಾಮಿಸಮೃದ್ಧ್ಯಾಶಂಸಾ ಭೃತ್ಯೋನ್ನತ್ಯೈ ಹಿ ಕಾಂತಿಮತ್ಯಂಬ .. 97..
 ನಿಗಮೈರಪರಿಚ್ಛೇದ್ಯಂ ಕ್ಷ ವೈಭವಂ ತೇಽಲ್ಪಧೀಃ ಕ್ಷ ಚಾಹಮಿತಿ .
 ತೂಷ್ಟೀಕಂ ಮಾಂ ಭಕ್ತಿಸ್ತವ ಮುಖರಯತಿ ಸ್ಮ ಕಾಂತಿಮತ್ಯಂಬ .. 98..
 ಅನುಕಂಪಾಪರವಶಿತಂ ಕಂಪಾತಟಸೀಮ್ನಿ ಕಲ್ಪಿತಾವಸಥಂ .
 ಉಪನಿಷದಾಂ ತಾತ್ಪರ್ಯಂ ತವ ರೂಪಂ ಸ್ತಾಮಿ ಕಾಂತಿಮತ್ಯಂಬ .. 99..
 ಜಯ ಧರಣೇಧರತನಯೇ ಜಯ ವೇಣುವನಾಧಿರಾಟೈಯೇ ದೇವಿ .
 ಜಯ ಜಂಭಭೇದಿವಿನುತೇ ಜಯ ಜಗತಾಮಂಬ ಕಂತಿಮತ್ಯಂಬ .. 100..
 ಗುಣಮಂಜರಿಪಿಂಜರಿತಂ ಸುಂದರರಚಿತಂ ವಿಭೂಷಣಂ ಸುದೃಶಾಂ .
 ಗೀತಿಶತಕಂ ಭವತ್ಯಾಃ ಕ್ಷಯತು ಕಟಾಕ್ಷೇಣ ಕಾಂತಿಮತ್ಯಂಬ .. 101..
 ವಪ್ತಾ ಯಸ್ಯ ಮನೀಷಿಹಾರತರಲಃ ಶ್ರೀವೇಂಕಟೇಶೋ ಮಹಾನ್-
 ಮಾತಾ ಯಸ್ಯ ಪುನಃ ಸರೋಜನಿಲಯಾ ಸಾದ್ವಿಶಿರೋಭೂಷಣಂ .
 ಶ್ರೀವತ್ಸಾಭಿಜನಾಮೃತಾಂಬುಧಿವಿಧುಃ ಸೋಽಯಂ ಕವಿಃ ಸುಂದರೋ
 ದೇವ್ಯಾ ಗೀತಿಶತಂ ವ್ಯಧತ್ತ ಮಹಿತಂ ಶ್ರೀಕಾಂತಿಮತ್ಯಾ ಮುದೇ .. 102..
 ಇತಿ ಶ್ರೀಸುಂದರಾಚಾರ್ಯಪ್ರಣೇತಂ ದೇವೀಗೀತಿಶತಕಂ ಸಂಪೂರ್ಣಂ ..

Proofread by PSA Easwaran



——
Please send corrections to sanskrit@cheerful.com

